



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதின்கிழமை 04.03.2026

பிரதமரின் பிதற்றல்கள்!

பெரும்பாலும் வெளிநாடுகளிலேயே வாழும் இந்தியப் பிரதமர், இப்போது அடிக்கடி தமிழ்நாடு வருகிறார். தேர்தல் காலத்தில் மாநிலங்களுக்குள் வருவதுதான் அவரது வழக்கம்.

தமிழ்நாட்டுக்குள் வரும் பிரதமர் என்ன பேச வேண்டும்? தமிழ்நாட்டுக்குச் செய்த நன்மைகளைப் பட்டியலிட வேண்டும்? அப்படி ஏதாவது இருந்தால் தானே அவரால் பட்டியலிட முடியும்? அப்படி ஏதும் இல்லாததால் வழக்கம் போல வாயால் வடை சுட்டுச் சென்று இருக்கிறார் பிரதமர் மோடி. பாதி நாற்காலிகள் காலியாக இருந்தன. அவர் பேசத் தொடங்கியதும் பலரும் கலையத் தொடங்கிய காட்சிகள்தான் சமூக வலைத் தளங்களில் வைரல் ஆனது.

“ஏழைகளின் நலனில் தி.மு.க. ஆட்சி அக்கறை இல்லாத ஆட்சி” என்று பிரதமர் சொல்கிறார். அவருக்கு ஏழைகளைத் தெரியுமா? கொரோனா காலத்தில் பல லட்சக்கணக்கான ஏழை எளியவர்களை பல நூறு கிலோ மீட்டர் தூரம் நடக்கவிட கொடூரம் மோடி ஆட்சியில்தான் செய்யப்பட்டன. ஏழை எளிய மக்கள் வைத்திருந்த சேமிப்பைப் பணத்தைக் கூட செல்லாமல் ஆக்கிய ஆட்சி அல்லவா மோடி ஆட்சி? மூன்றாண்டு காலம் மொத்த உழவுகளையும் போராட வைத்து, 200 பேருக்கும் மேற்பட்டோர் மரணிக்க காரணமான அரசு யாருடைய அரசு? பெட்ரோல் விலையும், டீசல் விலையும், சிலிண்டர் விலையும் எட்ட முடியாத உயரத்துக்கு ஏற்றியதுதானே மோடி ஆட்சியின் வேதனைகள்? ஏழைகள் என்ற சொல்லைச் சொல்லத் தகுதி உள்ளதா அவருக்கு?

மாண்புமிகு முதலமைச்சர் மு.க.ஸ்டாலின் அவர்கள் அடுக்கடுக்கான கேள்விகளை வைத்து வருகிறார்கள். அது எதற்கும் மாண்புமிகு மோடி உரையில் பதில் இல்லை.

மதுரை எய்ம்ஸ் மருத்துவமனையைக் கட்டித் திறக்கவில்லை? மதுரைக்கு மெட்ரோ ரயில் கேட்டோம். அனுமதிக்கவில்லை. திருச்சிக்கு மெட்ரோ ரயில் கேட்டோம். தரவில்லை. கோவைக்கு மெட்ரோ ரயில் கேட்டோம். தர மனமில்லை. ஓசூர் விமானநிலையத்துக்கு அனுமதி தர வில்லை. சென்னை மெட்ரோ திட்டத்துக்காக ஒன்றிய அரசு தர வேண்டிய நிதியை இன்று வரை முழுமையாகத் தராமல் இழுத்தடிக்கிறார்கள். ஒன்றிய அரசு தர வேண்டிய நிதியை நாம் தான் கொடுத்துள்ளோம்.

பள்ளிப் பிள்ளைகள், ஆசிரியர்கள் நலனுக்காகத் தர வேண்டிய ரூ.3500 கோடியை தராமல் இழுத்தடிக்கிறார்கள். ஜல்லீவன் இயக்கத்துக்கான மானியமான ரூ.3,548 கோடியை தராமல் இழுத்தடிக்கிறார்கள். ஊரக உள்ளாட்சி அமைப்புகளுக்கு தர வேண்டிய ரூ.2,246 கோடியை தராமல் வைத்துள்ளார்கள். பெரிய உள்கட்டமைப்புத் திட்டங்களை மறுக்கிறார்கள். ஒன்றிய அரசு தர வேண்டிய திட்டங்களுக்கான நிதியைக் கூட நிறுத்தி வைக்கிறார்கள். ஒன்றிய அரசின் சரக்கு மற்றும் சேவை வரி என்ற பெயரால் வசூலிக்கப்படும் அநியாய வரி காரணமாக தமிழ்நாட்டுக்கு இந்த ஆண்டு மட்டும் 9 ஆயிரத்து 600 கோடி ரூபாய் இழப்பு ஏற்பட்டப் போகிறது. இந்திய ரிசர்வ் வங்கியில் தமிழ்நாட்டின் கணக்கில் இருந்த ரூ.1,709 கோடியை ஒன்றிய அரசு பிடித்தம் செய்து விட்டது. தமிழ்நாடு மின்பகிர்மானக் கழகத்துக்கு 16 ஆயிரத்து 290 கோடி ரூபாய் இழப்பீட்டு நிதி வழங்க வேண்டும் என்று நியந்தனை விதித்துள்ளார்கள்.

இப்படி தமிழ்நாட்டுக்கு அநியாயத்துக்கு மேல் அநியாயம் செய்து வரும் பிரதமர் மோடியால் தமிழ்நாட்டுக்குள் எப்படி கூச்சமில்லாமல் வர முடிகிறது? பேச முடிகிறது?

ஒன்றிய அரசின் மூலமாக அத்தனை கொடுமைகளையும், நிதி நெருக்கடிகளையும், சட்டபூர்வமான நெருக்கடிகளையும் செய்யும் மோடி அவர்கள், ‘தி.மு.க. அரசு மக்கள் நலனைப் பற்றி சிந்திக்கவில்லை’ என்று குற்றம் சாட்டுகிறார். மதுரைக்கு வந்த பிரதமர் மோடி அவர்கள், வீதியில் இறங்கி மக்களிடமே கேட்டிருக்கலாம். மக்கள் சொல்வார்கள், இந்த ஐந்தாண்டு காலத்தில் முதலமைச்சரால் நிறைவேற்றப்பட்ட திட்டங்களைப் பற்றி.

ஒவ்வொரு குடும்பத்துக்கும், ஒவ்வொரு தனி நபருக்கும் நன்மை கிடைக்கும் ஆட்சியை தி.மு.க. அரசு கொடுத்து வருகிறது. சமூகத்தின் சரிபாதியான பெண்ணினம் இரண்டே இரண்டு திட்டங்களின் மூலமாக (மகளிர் உரிமைத் தொகை, கட்டணமில்லா பேருந்து பயணம்) முழுப்பயனை அடைந்து வருகிறார்கள். பள்ளி மாணவ மாணவியரைச் சென்று சந்தித்து காலை உணவுத் திட்டத்தைப் பற்றி பிரதமர் கேட்டிருக்க வேண்டும். காலை உணவுத் திட்டமே மதுரையில் இருந்து தான் முதலமைச்சரால் தொடங்கப்பட்டது. இப்படி நூற்றுக்கணக்கான திட்டங்களைக் கொடுத்த ஆட்சியை, ‘மக்கள் நலனைப் பற்றி சிந்திக்கவில்லை’ என்கிறார் பிரதமர் மோடி.

தன்னைப் போலவே எல்லாரும் இருப்பார்கள் என்று பிரதமர் மோடி நினைக்கிறார். தனது நண்பருக்காக மட்டும் இந்திய நாட்டின் வளத்தைச் சுரண்டிக் கொடுக்கும் மோடி ஆட்சியில் இந்த பத்தாண்டு காலத்தில் இந்திய நாட்டு மக்கள் அனுபவிக்கும் தொல்லைக்கு எல்லை இல்லை. இத்தகைய ஒரு ஒன்றிய அரசை வைத்துக் கொண்டு தன்னுடைய மாநிலத்துக்கு எத்தனையோ திட்டங்களைத் தீடி வருகிறார் முதலமைச்சர்.

இந்தியாவின் தலைசிறந்த மாநிலமாக ஒன்றிய அரசின் புள்ளிவிபரங்களின் மூலமாக மெய்ப்பிக்கப்பட்ட ஆட்சி தி.மு.க. ஆட்சி. பல மாநிலங்களை ஆள்வது பா.ஜ.க.வின் டப்பா எஞ்சின் தான் என்பதை அந்தந்த மாநிலங்கள் அனுபவித்து வருகிறது. அந்த மாநிலங்களுக்கு உதவாத எஞ்சின் தான் ஒன்றிய பா.ஜ.க. எஞ்சின் என்பதையும் இந்திய நாடு அறியும். ஆனால் தமிழ்நாட்டில் நடைபெறும் ஆட்சி வேகமும் விவேகமும் கொண்ட அனைவரையும் உள்ளடக்கிய திராவிட எஞ்சின். இங்கு எல்லோரும் முன்னேறுகிறார்களே என்பதுதான் மோடி கூட்டத்துக்கு கோபமும் கடுங்கோபமும். அதனால்தான் அவதூறுகள் மூலமாக அசிங்கப்படுத்தி நினைக்கிறார்கள்.

முதலமைச்சர் அவர்கள் சொன்னதைப் போல, பிரதமர் மோடி அடிக்கடி தமிழ்நாடு வர வேண்டும். இப்படியே பேச வேண்டும். அவரைப் பார்க்கப் பார்க்கத்தான் அவரது துரோகங்களை மக்கள் அதிகம் நினைத்துப் பாப்பார்கள். மோடி அவர்களே பேசுங்கள். இதைப் போலவே பேசுங்கள். இன்னும் அதிகமாகப் பேசுங்கள். உங்கள் பிதற்றல்கள், உங்களுடைய அதிகமாக அம்பலப்படுத்தும்.



முதலமைச்சர் - கழகத் தலைவர் அவர்களை, முதுகலை மருத்துவ மேற்படிப்பு பட்டம் பெற்ற “அறிவாலயம்” முரளியின் மகள் டாக்டர் மு.சாருஸ்ரீ, எம்.பி.பி.எஸ்., எம்.எஸ்., (ஓபிஜி) முதலமைச்சரின் முகாம் அலுவலகத்தில் குடும்பத்தினருடன் நேரில் சந்தித்து வாழ்த்துப் பெற்றார். உடன் திருமதி தூர்கா ஸ்டாலின் உள்ளார்.

சென்னைப் பெருநகர் வளர்ச்சிக் குழுமம் - சென்னை மாநகராட்சி சார்பில்

ரூ.33.85 கோடியில் 11 முதல்வர் படைப்பகங்கள் - நவீன நூலகங்கள்!

சென்னை, மார்ச் 4 - சென்னைப் பெருநகர் வளர்ச்சிக் குழுமம் மற்றும் பெருநகர சென்னை மாநகராட்சி சார்பில் ரூ.33.85 கோடி செலவில் 11 முதல்வர் படைப்பகங்கள் மற்றும் நவீன நூலகங்களை மாணவர்கள் மற்றும் பொதுமக்கள் பயன்பாட்டிற்கு திறந்து வைத்தது.

பெருநகர சென்னை மாநகராட்சி சார்பில் ரூ.10.96 கோடி செலவில் கட்டப்பட்டுள்ள முதல்வர் விளையாட்டரங்கம், சென்னை நடுநிலைப் பள்ளிக் கட்டடம் மற்றும் அம்பேத்கர் கூட்டுறவு பண்டகச்சாலையையும் நியாய விலைக் கடைகள் ஆகியவற்றை முதல்வர் மு.க.ஸ்டாலின் அவர்கள் திறந்து வைத்தார்.

இதுகுறித்த அரசின் செய்திக் குறிப்பு வருமாறு:-

முதலமைச்சர் மு.க.ஸ்டாலின் அவர்கள் நேற்று (3.3.2026) தியாக ராயநகர் சட்டமன்றத் தொகுதி, அசோக் நகரில் சென்னைப் பெருநகர் வளர்ச்சிக் குழுமம் சார்பில் 12.74 கோடி ரூபாய் செலவில் கட்டப்பட்டுள்ள முதல்வர் படைப்பகம் மற்றும் நவீன நூலகத்தை திறந்து வைத்து, அசோக் நகர் முதல்வர் படைப்பகத்திலிருந்து காணொலிக் காட்சி வாயிலாக 16.87 கோடி ரூபாய் செலவில் சென்னைப் பெருநகர் வளர்ச்சிக் குழுமம் சார்பில் 9 முதல்வர் படைப்பகங்கள் கொண்ட நவீன நூலகங்கள் மற்றும் பெருநகர சென்னை மாநகராட்சி சார்பில் 4.24 கோடி செலவில் முதல்வர் படைப்பகம் கொண்ட நவீன நூலகம் ஆகியவற்றை திறந்து வைத்து, மாணவர்கள் மற்றும் பொது மக்கள் பயன்பாட்டிற்கு அர்ப்பணித்தார்.

மேலும், பெருநகர சென்னை மாநகராட்சி சார்பில் 10 கோடியே 95 இலட்சத்து 70 ஆயிரம் ரூபாய் செலவில் கட்டப்பட்டுள்ள முதல்வர் விளையாட்டரங்கம், சென்னை நடுநிலைப் பள்ளிக் கட்டடம் மற்றும் அம்பேத்கர் கூட்டுறவு பண்டகச்சாலையையும் நியாய விலைக் கடைகள் ஆகியவற்றையும் திறந்து வைத்தார்.

அசோக் நகர் முதல்வர் படைப்பகம்!

சென்னை, அசோக் நகரில் 7.874 சதுர அடி கட்டப் பரப்பளவில் தரைத்தளம், முதல் தளம் மற்றும் மாடிப்படி கூரைத்தளங்களுடன் குளிர்சட்டப் பட்ட வசதியுடன் 12.74 கோடி ரூபாய் செலவில் கட்டப்பட்டுள்ள முதல்வர் படைப்பகம் மற்றும் நவீன நூலகத்தை முதலமைச்சர் அவர்கள் திறந்து வைத்தார்.

இந்நூலகத்தின் தரைத்தளத்தில் வரவேற்பறை, குழந்தைகளுக்கான பிரத்தியேக நூலகக் கூடம், நூலக அறை, நாளிதழ் வாசிப்பு அறை, காத்திருப்போர் அறை, பிரதான வாசிப்பு மண்டபம், நூல்கள் வைப்பறை, புத்தக அலமாரிகள், நூல் வெளியீட்டு அரங்கம், தேநீர் விநியோகம், மின்சாதன கண்காணிப்பு அறை, மின்தூக்கி வசதிகள், ஆண், பெண் மற்றும் மாற்றுத்திறனாளிகளுக்கான நவீனக் கழிப்பறை வசதிகளும், முதல் தளத்தில், முதல்வர் படைப்பகம், கணினி அறை, கூட்டரங்கம், போட்டித் தேர்வு மற்றும்

முதல்வர் மு.க.ஸ்டாலின் திறந்து வைத்தார்!

ஆராய்ச்சிப் பிரிவு, அலுவலக அறை, நூல் வாசிப்பு அரங்கம், நூலகம், புத்தக அலமாரிகள், புத்தக வைப்பறை, எறிகருவி படங்காட்டி திறன் அறை, ஆண், பெண் மற்றும் மாற்றுத்திறனாளிகளுக்கான நவீனக் கழிப்பறை வசதிகள், திறந்தவெளித் தளத்தில் மேல்மட்ட உயரப்பகுதி, மின்தூக்கி அறை கூரை, 2000 லிட்டர் கொள்ளவு கொண்ட மேல்நிலை குடிநீர் தொட்டி உள்ளிட்ட பல்வேறு வசதிகளுடன் கட்டப்பட்டுள்ளது.

மேலும், இப்படைப்பகத்தின் சுற்றுப்புறத்தில், திறந்தவெளி அரங்கம், அவசரகால வெளியேறும் வழி, 16,200 லிட்டர் கொள்ளவு கொண்ட தரைத்தள நீர்தேக்கத் தொட்டி, பசுமைத் தோட்டம், நடைபாதைக் கற்கள், கண்காணிப்பு கேமராக்கள் மற்றும் ஸ்பீக்கர் உள்ளிட்ட பல்வேறு வசதிகளுடன் அமைக்கப்பட்டுள்ளது.

காணொலி காட்சி வாயிலாக திறக்கப்பட 10 முதல்வர் படைப்பகங்கள்!

அசோக் நகர் முதல்வர் படைப்பகத்திலிருந்து காணொலிக் காட்சி வாயிலாக வடசென்னை வளர்ச்சி திட்டத்தின் கீழ், சென்னைப் பெருநகர் வளர்ச்சிக் குழுமம் சார்பில் 9 முதல்வர் படைப்பகங்கள் கொண்ட நவீன நூலகங்கள் உள்ள ஓட்டோரி, சுப்பராயன் தெரு

வில் 3.05 கோடி ரூபாய் செலவில் கட்டப்பட்டுள்ள முதல்வர் படைப்பகம் மற்றும் நவீன நூலகம், ஜமாலியா, மாங்களபுரத்தில் 2.25 கோடி ரூபாய் செலவில் கட்டப்பட்டுள்ள முதல்வர் படைப்பகம் மற்றும் நவீன நூலகம், புளியந்தோப்பு, வெங்கடேசபுரத்தில் 1.28 கோடி ரூபாய் செலவில் கட்டப்பட்டுள்ள முதல்வர் படைப்பகம் மற்றும் நவீன நூலகம், பட்டாளம், பக்தவத்சலம் பூங்காவில் 2.22 கோடி ரூபாய் செலவில் கட்டப்பட்டுள்ள முதல்வர் படைப்பகம் மற்றும் நவீன நூலகம்;

ஆர்.கே.நகர் சட்டமன்றத் தொகுதி, மேயர் பாசுதேவ் தெருவில் 1.20 கோடி ரூபாய் செலவில் கட்டப்பட்டுள்ள முதல்வர் படைப்பகம் மற்றும் நவீன நூலகம்; **எழும்பூர் சட்டமன்ற தொகுதி,** சூளை, இராட்டர் தெருவில் 82 இலட்சம் ரூபாய் செலவில் மேம்படுத்தப்பட்டுள்ள முதல்வர் படைப்பகம் மற்றும் நவீன நூலகம்; **பெரம்பூர் சட்டமன்ற தொகுதி,** எருக்கஞ்சேரியில் 1 கோடி ரூபாய் செலவில் மேம்படுத்தப்பட்டுள்ள முதல்வர் படைப்பகம் மற்றும் நவீன நூலகம்; **இராயபுரம் சட்டமன்றத் தொகுதி,** சிந்தனைச் சிற்பி சிங்காரவேலர் நினைவிடத்தில் 1.56 கோடி ரூபாய் செலவில் மேம்படுத்தப்

பட்டுள்ள முதல்வர் படைப்பகம் மற்றும் நவீன நூலகம் மற்றும் **மயிலாப்பூர் சட்டமன்றத் தொகுதி,** ராஜா அண்ணாமலைபுரத்தில் 3.49 கோடி ரூபாய் செலவில் கட்டப்பட்டுள்ள முதல்வர் படைப்பகம் மற்றும் நவீன நூலகம் என **9 முதல்வர் படைப்பகம் மற்றும் நவீன நூலகங்கள்;**

பெருநகர சென்னை மாநகராட்சி சார்பில் துறைமுகம் சட்டமன்றத் தொகுதி, கொண்டித்தோப்பு, அம்மன் கோயில் தெருவில் துறைமுகம் சட்டமன்ற உறுப்பினர் நிதி மற்றும் பெருநகர சென்னை மாநகராட்சி நிதியிலிருந்து 4.24 கோடி ரூபாய் செலவில் சென்னை நடுநிலைப் பள்ளியில் புதியதாக கட்டப்பட்டுள்ள முதல்வர் படைப்பகம் மற்றும் நவீன நூலகம்;

என மொத்தம் 16.87 கோடி ரூபாய் செலவில் சென்னைப் பெருநகர் வளர்ச்சிக் குழுமம் சார்பில் 9 முதல்வர் படைப்பகங்கள் கொண்ட நவீன நூலகங்கள் மற்றும் பெருநகர சென்னை மாநகராட்சி சார்பில் 4.24 கோடி செலவில் 1 முதல்வர் படைப்பகம் கொண்ட நவீன நூலகம் ஆகியவற்றை முதலமைச்சர் அவர்கள் திறந்து வைத்து, மாணவர்கள் மற்றும் பொதுமக்கள் பயன்பாட்டிற்கு அர்ப்பணித்தார்.



சென்னை அண்ணா அறிவாலயம், திராவிட முன்னேற்ற கழக தலைமை அலுவலகத்தில் நேற்று முன்தினம் (2.3.2026) வருகின்ற சட்டமன்றத் தேர்தலில் கழக வேட்பாளராக போட்டியிட விருப்ப மனுவினை அமைச்சர்கள் கே.ஆர். பெரியசுருப்பன், பி.மூர்த்தி ஆகியோர் கழக இணை அமைப்புச் செயலாளர் அன்பகம் கலையிடம் அளித்தனர்.